



ශ්‍රී ලංකා ප්‍රජාතාන්ත්‍රික සමාජවාදී ජනරජයේ දූත විදේශ අති විදේශ

இலங்கைச் சனநாயக சோசலிசக் குடியரசு வர்த்தமானப் பத்திரிகை அதிவிசேஷமானது

අංක 2441/14 - 2025 ජුනි මස 18 වැනි දින - 2025.06.18
2441/14 ஆம் இலக்கம் - 2025 ஆம் ஆண்டு யூன் மாதம் 18 ஆந் திகதி புதன்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

2017 ஆம் ஆண்டின் 12 ஆம் இலக்க வெளிநாட்டுச் செலாவணிச் சட்டம்

22 ஆம் பிரிவின் கீழான கட்டளை

2017 ஆம் ஆண்டின் 12 ஆம் இலக்க, வெளிநாட்டுச் செலாவணிச் சட்டத்தின் (சட்டம்) 22 ஆம் பிரிவின் கீழ் எனக்குறித்தாக்கப்பட்ட தத்துவங்களின் பயனைக்கொண்டு, நிதி, திட்டமிடல் மற்றும் பொருளாதார அபிவிருத்தி அமைச்சராகிய அநுர குமார திசாநாயக்க ஆகிய நான், இக்கட்டளையின் மூலம்,

- (i) 2021, பெப்புருவரி 03 ஆந் திகதியிடப்பட்ட 2213/36 ஆம் இலக்க அதிவிசேட வர்த்தமானப் பத்திரிகை அறிவித்தல்களில் வெளியிடப்பட்ட 2021 ஆம் ஆண்டின் 3 ஆம் இலக்க ஒழுங்குவிதிகளுக்கான அட்டவணையின் பகுதி I இல் வழங்கப்பட்ட பொதுவான அனுமதியின் நியதிகளுக்கமைய, ஆரம்ப புலம்பெயர் கொடுப்பனவின் கீழ் புலம்பெயர்ந்தவரொருவரின் மூலம் மேற்கொள்ளப்படும் வெளிமுகப் பணவனுப்பல்களை ஐ. அ. டொலர் 100,000 அல்லது ஏதேனும் வேறு பெயர்குறிக்கப்பட்ட வெளிநாட்டு நாணயத்தில் அதற்குச் சமமான தொகை வரை மட்டுப்படுத்துகின்றேன்;
- (ii) 2021, பெப்புருவரி 03 ஆந் திகதியிடப்பட்ட 2213/34 ஆம் இலக்க அதிவிசேட வர்த்தமானப் பத்திரிகை அறிவித்தல்களில் வெளியிடப்பட்ட 2021 ஆம் ஆண்டின் 1 ஆம் இலக்க ஒழுங்குவிதிகளுக்கான (இதனகத்துப் பின்னர் “2021 ஆம் ஆண்டின் 01 ஆம் இலக்க ஒழுங்குவிதிகள்” எனக் குறிப்பிட்டு செய்யப்படும்) அட்டவணையின் பகுதி I இல் வழங்கப்பட்ட பொதுவான அனுமதியின் நியதிகளுக்கமைய இலங்கையில் வதிகின்ற ஆளொருவர் மூலம் வெளிநாடுகளில் முதலீடுகளை மேற்கொள்கின்ற நோக்கத்திற்காக பின்வருவன நீங்கலாக, வெளிமுக முதலீட்டுக் கணக்குகள் ஊடாக கொடுப்பனவுகளை மேற்கொள்வதை இடைநிறுத்துகின்றேன்:

(அ) இலங்கைக்கு வெளியே கூட்டிணைக்கப்பட்டுள்ள கம்பனிகளின் (முதலீட்டினைப் பெறுபவர்) சாதாரண பங்குகளில் பின்வரும் தகையையுடைய முதலீட்டாளர்களினால் செய்யப்பட்ட முதலீடுகள் :

- (i) இலங்கையில் கூட்டிணைக்கப்பட்டு கொழும்பு பங்குப் பரிவர்த்தனையில் பட்டியலிடப்பட்ட கம்பனிகள், ஐ. அ. டொலர் 750,000 அல்லது ஏதேனும் வேறு பெயர்குறிக்கப்பட்ட வெளிநாட்டு நாணயத்தில் அதற்குச் சமமான தொகை வரை, அல்லது பிந்திய நிதியியல் ஆண்டின் கணக்காய்வு செய்யப்பட்ட நிதியியல்



கூற்றுக்களுக்கமையாக முதலீட்டாளர் கம்பனியின் தேறிய சொத்துக்களின் 20 சதவீதத்திற்கு குறைவான அல்லது சமமான தொகை, இதில் எது குறைவானதோ அது,

- (ii) இலங்கையில் கூட்டிணைக்கப்பட்ட அத்துடன் கொழும்பு பங்குப் பரிவர்த்தனையில் பட்டியலிடப்படாத கம்பனிகள், ஐ. அ. டொலர் 200,000 அல்லது ஏதேனும் வேறு பெயர்குறிக்கப்பட்ட வெளிநாட்டு நாணயத்தில் அதற்குச் சமமான தொகை, அல்லது பிந்திய நிதியியல் ஆண்டின் கணக்காய்வு செய்யப்பட்ட நிதியியல் கூற்றுகளுக்கமைவாக முதலீட்டாளர் கம்பனியின் தேறிய சொத்துக்களின் 20 சதவீதத்திற்கு குறைவான அல்லது சமமான தொகை, இதில் எது குறைவானதோ அது,

(ஆ) இலங்கைக்கு வெளியிலுள்ள கம்பனியொன்றின் (முதலீட்டிணைப் பெறுபவர்) சாதாரண பங்குகளில் இலங்கையில் கூட்டிணைக்கப்பட்ட கம்பனியொன்றின் மூலம் மேற்கொள்ளப்படும் முதலீடு ஆயின், அத்தகைய முதலீடானது, இலங்கைக்கு வெளியில் வதியும் ஆளொருவரிடமிருந்து முதலீட்டுக் கம்பனி மூலம் பெற்றுக்கொள்ளப்பட்ட அனுமதிக்கப்பட்ட வெளிநாட்டுக் கடனொன்றின் ஊடாக ஒட்டுமொத்தமாக நிதியளிக்கப்பட்டிருக்க வேண்டும், அல்லது

(இ) இலங்கைக்கு வெளியிலுள்ள கம்பனியொன்றின் (முதலீட்டிணைப் பெறுபவர்) சாதாரண பங்குகளில் இலங்கையில் கூட்டிணைக்கப்பட்ட கம்பனியொன்றின் மூலம் மேற்கொள்ளப்படும் முதலீடு ஆயின், அத்தகைய முதலீடுகள் முதலீட்டாளரினால் வழங்கப்பட்ட, குறைந்தபட்சம் ஏழு வருட காலப்பகுதியுடனும் பங்குகளுடனும் கூடிய படுகடன் பிணையங்களில் இலங்கைக்கு வெளியில் வதியும் ஆளொருவரினால் மேற்கொள்ளப்பட்ட முதலீடுகளின் பெறுகைகளினூடாக ஒட்டுமொத்தமாக நிதியளிக்கப்பட்டிருக்க வேண்டும்.

ஆயின், மேலே (அ), (ஆ) மற்றும் (இ) பந்திகளில் குறிப்பிடப்பட்டுள்ள முதலீடுகள் பின்வரும் நிபந்தனைகளுக்கு உட்பட்டதாயிருத்தல் வேண்டும்.

அ. முதலீடுகளின் நோக்கம் கீழேயுள்ள பந்தி 2i இல் வரைவிலக்கணம் செய்யப்பட்டுள்ளவாறு வெளிநாடுகளிலுள்ள வியாபாரங்களை விரிவாக்குவதற்கானதாகவிருத்தல் வேண்டும்:

ஆ. முதலீடுகள் கீழேயுள்ள பந்தி 2 ii இல் வரைவிலக்கணம் செய்யப்பட்டவாறு சொத்துப் பட்டியல் முதலீடுகளை உள்ளடக்காதிருத்தல் வேண்டும்.

இ. முதலீட்டிணைப் பெறுகின்றவர் அதன் முதன்மை வியாபார நடவடிக்கைகளாக முதலீடுகளில் ஈடுபடுகின்ற ஒரு கம்பனியாக இருத்தலாகாது.

ஈ. முதலீட்டாளர், முதலீடுகள் மேலேயுள்ள பந்திகள் அ, ஆ மற்றும் இ இல் வழங்கப்பட்டுள்ள நிபந்தனைகளுக்கு இணங்க மேற்கொள்ளப்பட்டுள்ளது என்பதனை வெளிமுக முதலீட்டாளர் கணக்குகள் வாயிலாக எந்த அதிகாரமளிக்கப்பட்ட வணிகரூடாக வெளிமுக பணவனுப்பல்கள் செய்யப்படவுள்ளதோ அந்த அதிகாரமளிக்கப்பட்ட வணிகர்களுக்கு அத்தகைய கம்பனியின் பணிப்பாளர் சபையின் மூலம் நிறைவேற்றப்பட்ட தீர்மானமொன்றின் மூலம் உறுதிசெய்தல் வேண்டும்.

(ஈ) சட்டத்தினது ஏற்பாடுகளுக்கும் அதன் கீழ் விடுக்கப்பட்ட ஒழுங்குவிதிகளுக்கும் இணங்க அந்நாட்டின் துணை நிறுவனமொன்றில் அல்லது வெளிநாட்டு அலுவலகமொன்றில் ஏற்கனவே மேற்கொள்ளப்பட்ட முதலீடுகள் மீது ஏற்புடைய முதலீட்டிணைப் பெறுகின்றவரின் நாட்டின் ஒழுங்குமுறைப்படுத்தல் தேவைப்பாடுகளை நிறைவுசெய்வதற்கு தகைமையுடைய வதியும் முதலீட்டாளர் ஒருவரினால் மேற்கொள்ளப்படும் தொடர்ந்து வருகின்ற முதலீடுகள், அல்லது

(உ) வெளிநாட்டு அலுவலகங்களை நிறுவுவதற்கு ஐ.அ.டொலர் 100,000 அல்லது ஏதேனும் வேறு பெயர்குறிக்கப்பட்ட வெளிநாட்டு நாணயத்தில் அதற்குச் சமமான தொகை வரை இலங்கையில் கூட்டிணைக்கப்பட்ட கம்பனியொன்றின் மூலம் மேற்கொள்ளப்படும் முதலீடுகள், அல்லது

(ஊ) சட்டத்தினது ஏற்பாடுகளுக்கும் அதன் கீழ் விடுக்கப்பட்ட ஒழுங்குவிதிகளுக்கும் இணங்க கட்டளையின் செயலுறு திகதிக்கு முன்னர் தாபிக்கப்பட்ட, வெளிநாட்டு அலுவலகங்களில் ஐ. அ. டொலர் 30,000 அல்லது ஏதேனும் வேறு பெயர்குறிக்கப்பட்ட வெளிநாட்டு நாணயத்தில் அதற்குச் சமமான தொகை வரை இலங்கையில் கூட்டிணைக்கப்பட்ட கம்பனியொன்றின் மூலம் மேற்கொள்ளப்படும் முதலீடுகள், அல்லது

பகுதி I : தொகுதி (I) - இலங்கைச் சனநாயக சோசலிசக் குடியரசு வர்த்தமானப் பத்திரிகை - அதி விசேஷமானது - 2025.06.18

2. இக்கட்டளையின் நோக்கங்களுக்காக.

(அ) ஏற்கனவே காணப்படுகின்ற உற்பத்தி பிரிவுடன் அல்லது சேவைப் படைப்புகளுடன் நேரடியாகத் தொடர்புடைய செயற்பாடுகளை விரிவுபடுத்தல், தயாரித்தல்/ சேவை இயலளவை அதிகரித்தல் அல்லது ஏற்கனவே

காணப்படுகின்ற தயாரிப்புகளின் அல்லது சேவைப்படைப்புகளின் பிரிவினாள் வழங்கப்படும் உற்பத்திகளின் அல்லது சேவைகளின் வீச்சினை விரிவுபடுத்தல் என்பவற்றை இது உள்ளடக்குகின்றது, அத்துடன்/அல்லது

(ஆ) விநியோகச் சங்கிலியூடாக நடவடிக்கைகளை நிலைக்குத்தாக ஒருங்கிணைத்தல். இது ஒன்றில்:

- (i) ஏற்கனவே காணப்படுகின்ற உற்பத்தி பிரிவில் அல்லது சேவை வழங்கல்களில் பயன்படுத்தப்படுகின்ற மூலப்பொருட்களை அல்லது கூறுகளைப் பெற்றுக் கொள்வதுடன் நேரடியாகத் தொடர்புடையதாகக் காணப்படுகின்ற பின்நோக்கிய ஒருங்கிணைத்தலை, அத்துடன்/அல்லது
 - (ii) இறுதிவாடிக்கையாளருக்கு அண்மித்து நிறுவனங்களை கையகப்படுத்துவதை அல்லது கட்டுப்படுத்துவதை தாபிப்பதை அமைக்கின்ற, களஞ்சியப்படுத்தல், சந்தைப்படுத்தல் மற்றும் ஏற்கனவே காணப்படுகின்ற உற்பத்திகளை அல்லது சேவைப் படைப்புகளின் சில்லறை விற்பனைகள் உள்ளடங்கலாக விநியோகத்துடன் நேரடியாகத் தொடர்புபட்ட நடவடிக்கைகளுக்கு மட்டுப்படுத்தப்பட்டுள்ள முன்னோக்கிய ஒருங்கிணைத்தலை, உள்ளடக்கலாம்.
 - (ii) “சொத்துப்பட்டியல் முதலீடு” என்பது இலங்கைக்கு வெளியில் கூட்டிணைக்கப்பட்ட கம்பனியொன்றின் வாக்களிக்கின்ற அதிகாரத்தின் 10 சதவீதத்திற்கு குறைவாக அத்தகைய முதலீட்டாளர்கள் உரித்துடைய தகைமையுடைய வதிகின்ற முதலீட்டாளர்கள் மூலம் மேற்கொள்ளப்படும் முதலீடுகள் எனப் பொருள்படும்.
 - (iii) “வெளிநாட்டு அலுவலகங்கள்” என்பது வெளிநாடொன்றில் தாபிக்கப்பட்ட கிளை, ஒருங்கிணைப்பு, சந்தைப்படுத்தல், முகவராண்மை, கருத்திட்டம், பிரதிநிதி அல்லது வேறு அதனையொத்த அலுவலகங்கள் எனப் பொருள்படும்.
 - (iv) “உரிமம்பெற்ற வங்கி” என்பது 1988 ஆம் ஆண்டின் 30 ஆம் இலக்க வங்கித்தொழில் சட்டத்தின் சொற்பொருளுக்குள் உரிமம்பெற்ற வர்த்தக வங்கியொன்று அல்லது உரிமம்பெற்ற சிறப்பியல்பு வாய்ந்த வங்கியெனப் பொருள்படும்.

3. இக்கட்டளை 2025, யூன் 20 தொடக்கம் ஆறு மாதங்களைக் கொண்ட காலப்பகுதிக்கு செல்லுபடியானதாகவிருக்கும். 2024 திசம்பர் 19 ஆந்திகையிடப்பட்ட 2415/56 ஆம் இலக்க *அதிவரிசேட வர்த்தமானப் பத்திரிகை* அறிவித்தல்களில் வெளியிடப்பட்ட கட்டளை இத்தால் நீக்கப்படுகின்றது.

அநுர குமார திசாநாயக்க,
நிதி, திட்டமிடல் மற்றும் பொருளாதார
அபிவிருத்தி அமைச்சர்.

கொழும்பு,
2025, யூன் 18.

EOG 06-0156